

32004D0864

17.12.2004

IL-ĠURNAL UFFIĊJALI TA' L-UNJONI EWROPEA

L 370/91

DEĊIŻJONI TAL-KUMMISSJONI**tas-16 ta' Diċembru 2004****li temenda d-Deċiżjoni tal-Kummissjoni (KE) Nru 478/1999 tal-14 ta' Lulju 1999 li
gġedded il-Kumitat ta' Konsulenza dwar is-Sajd u l-Akkwakultura**

(2004/864/KE)

IL-KUMMISSJONI TAL-KOMUNITAJIET EWROPEJ,

Wara li kkonsidrat it-Trattat li jistabbilixxi l-Komunitá Ewropea,

Billi:

- (1) Huwa importanti għall-Kummissjoni li jkollha r-reazzjonijiet tal-interessi konċernati dwar il-kwistjonijiet imqajma bl-istabbiliment ta' politika komuni tas-sajd (PKS). Inħoloq kumitat ta' konsulenza (ACF) fis-settur tas-sajd bid-Deċiżjoni tal-Kummissjoni (KEE) Nru 71/128¹, sostitwita bid-Deċiżjoni tal-Kummissjoni Nru 478/1999 tal-14 ta' Lulju 1999 li gġedded il-Kumitat ta' Konsulenza dwar is-Sajd u l-Akkwakultura (ACFA)². Is-sħubija fl-ACFA hija ddefinita fl-Artikolu 3 tad-Deċiżjoni tal-Kummissjoni Nru 478/1999/KE.
- (2) Id-Deċiżjoni tal-Kummissjoni Nru 478/1999/KE stabilixxiet erba' gruppi ta' ħidma biex ihejju l-opinjoni jiet tal-Kumitat; il-grupp ta' ħidma Nru 2 huwa inkarigat mill-Akkwakultura.
- (3) Fid-dawl tat-tkabbir rapidu tal-akkwakultura Ewropea fl-aħħar snin, huwa xieraq li l-interessi f'dan is-settur ikunu rappreżentati b'mod aħjar fi ħdan l-ACFA. Is-sħubija ta' dan il-Kumitat għalhekk għandha tiġi estiża sabiex il-Viċi President tal-grupp ta' ħidma Nru 2 ikun inkluz. Id-Deċiżjoni tal-Kummissjoni 478/1999/KE għandha għalhekk tiġi emendata skont dan.

¹ ĠU L 68, 22.3.1971, p. 18.² ĠU L 187, 20.7.1999, p. 70.

ADOTTAT DIN ID-DEĊIŻJONI:

Artikolu 1

L-Artikolu 3 tad-Deċiżjoni tal-Kummissjoni (KE) Nru 478/1999 huwa emendat kif ġej:

(a) L-ewwel sentenza hija mibdula b'dan li ġej:

Il-Kumitat hu magħmul minn 21 membru, minn issa 'l quddiem "il-membri".

(b) Il-paragrafu 2 jitbiddel b'dan li ġej:

“2. Dawn li ġejjin ukoll għandhom sigġu fuq il-Kumitat: il-president u l-viċi-president tal-Kumitat għad-djalogu settorjali tas-Sajd, il-president u l-viċi president tal-gruppi ta' hidma 1, 2, 3 u 4 kif jissemma fl-Artikolu 7”

Artikolu 2

Din id-Deċiżjoni għandha tidhol fis-seħh fit-tielet jum wara dak tal-pubblikazzjoni tagħha f'*Il-Ġurnal Uffiċjali ta' l-Unjoni Ewropea*.

Magħmul fi Brussell, 16 ta' Diċembru 2004.

Għall-Kummissjoni
Joe BORG
Membru tal-Kummissjoni